

مختصر سوالات کے جوابات

سوال ۱: حضرت ابو عبیدہ بن جراح رضی اللہ عنہ کا خاندانی تعارف تحریر کیجئے۔

جواب: حضرت ابو عبیدہ بن جراح رضی اللہ عنہ کا خاندان مکہ میں رہائش پذیر تھا۔ ابو عبیدہ بن جراح رضی اللہ عنہ کا تعلق قبیلہ قریش کی شاخ بنو نہر سے تھا جبکہ آپ رضی اللہ عنہ کی والدہ قبیلہ بنو حارثہ میں سے تھیں جنہوں نے اسلام قبول کر لیا تھا لیکن آپ رضی اللہ عنہ کے والد کفر کی حالت میں غزوہ بدر میں قتل ہو گئے تھے۔

سوال ۲: حضرت ابو عبیدہ رضی اللہ عنہ کی پیدائش کب ہوئی اور آپ رضی اللہ عنہ نے اپنے آپ کو اپنے دادا کی طرف کیوں منسوب کیا؟

جواب: حضرت ابو عبیدہ رضی اللہ عنہ ۵۸۳ ہجری، مکہ مکرمہ میں عام الفیل کے ۱۱ سال بعد عبد اللہ بن جراح فہری کے گھر میں پیدا ہوئے۔ ابو عبیدہ بن جراح رضی اللہ عنہ کے والد عبد اللہ غزوہ بدر میں کفر کی حالت میں قتل ہو گئے تھے، اسلام کی عظمت و محبت نے آپ رضی اللہ عنہ نے اپنے نام کے ساتھ کافر والد کے نام کو لگانا پسند نہ کیا اور دادا کی طرف نسبت کر کے ابو عبیدہ بن جراح کہلائے گئے۔

سوال ۳: حضرت ابو عبیدہ بن جراح کو امین امت کیوں کہا جاتا ہے؟

جواب: حضرت حذیفہ بن یمان رضی اللہ عنہ بیان کرتے ہیں کہ نجران کے کچھ لوگ رسول اکرم صلی اللہ علیہ وسلم کے پاس آئے اور عرض کیا کہ ہمارے پاس کوئی امین شخص بھیج دیجئے۔ رسول اکرم صلی اللہ علیہ وسلم نے فرمایا: میں ایسا شخص بھیجوں گا جو واقعی امین ہے۔ رسول کریم صلی اللہ علیہ وسلم کی بات سن کر صحابہ کرام کو اشتیاق ہوا کہ آپ صلی اللہ علیہ وسلم کس کو منتخب فرماتے ہیں! آپ صلی اللہ علیہ وسلم نے ابو عبیدہ بن جراح کو منتخب فرمایا اور ان کا ہاتھ پکڑ کر فرمایا: یہ اس امت کا امین ہے۔ (صحیح بخاری)

سوال ۴: سریہ سیف البحر میں مسلمانوں کو خاص مدد کا کون سا واقعہ پیش آیا؟

جواب: واقعہ سریہ سیف البحر: البحر کے معنی ساحل سمندر کے ہیں۔ یہ اسلامی تاریخ کا پہلا سریہ تھا جو ہجرت کے ۷ مہینے بعد رمضان سن ۱ ہجری بمطابق ۶۲۳ء میں ہوا۔ نبی کریم صلی اللہ علیہ وسلم نے حضرت امیر حمزہ رضی اللہ عنہ کی امارت میں ۳۰ مجاہدین پر مشتمل ایک دستہ روانہ کیا تاکہ وہ شام سے آنے والے قریش کے ۱۳۰۰ افراد پر مشتمل قافلے کا پتہ لگائے جس کی قیادت ابو جہل کر رہا تھا۔ اس دستے میں انصار میں سے کوئی شامل نہیں تھا۔ مسلمان اس قافلے کی تلاش میں عیض کی جانب سے بحر احمر کے ساحل پر پہنچے تو ان کا کفار مکہ سے آنا سامنا ہو گیا، دونوں جنگ کے لیے صف آرا ہو گئے۔ مسلمانوں کا اس طرح جنگ کے لیے تیار ہو جانا ابو جہل کے لیے بے حد حیران کن تھا، اس سے پہلے کہ جنگ کا آغاز ہوتا، قبیلہ جہینہ کا سردار مجدی بن عمر الجہنی درمیان میں حائل ہو گیا۔ یوں جنگ ٹل گئی اور کفار اپنے گھروں کو اور مسلمان مدینہ واپس لوٹ گئے۔

سوال ۵: حضرت ابو عبیدہ بن جراح رضی اللہ عنہ کی سادہ زندگی سے کوئی ایک مثال پیش کیجئے۔

جواب: حضرت ابو عبیدہ بن جراح رضی اللہ عنہ کی طبیعت میں بے حد سادگی تھی۔ آپ رضی اللہ عنہ کی سادگی اور فقر کا اندازہ اس بات سے لگائیے کہ فاروق اعظم رضی اللہ عنہ نے ابو عبیدہ بن جراح رضی اللہ عنہ سے دعوت کی فرمائش کی اور ان کے یہاں کھانا کھانے گئے تو حضرت ابو عبیدہ بن جراح رضی اللہ عنہ سوکھی روٹی کے ٹکڑے پانی میں بھگو کر کھایا کرتے تھے۔ حضرت عمر رضی اللہ عنہ کے سامنے رکھ دیے، خود بھی تناول فرماتے رہے۔ یہ دیکھ کر حضرت عمر رضی اللہ عنہ رو دیے۔